

পুলি হায়বসি অফবা থবকশিং নুংতিগী পাঙথোকপদুনি

(শেলনা পুলি ওইদে। মীংচৎনা শেলদগী শরুক মশীং খঙদনা হেল্লি। শেলদগী, মোবাইল ফোন্দগী অঙাংশিং লাপ্পা থব্বীয়ু। মতম চানা অঙাংশিং বারকপীয়ু। হিংলিবা পুলিসিদা অফবা নংত্রগা ফন্তবদু খন্দোকপা ওমদ্রবদি, থাঙ্গৈশেংবদি রাখল খনবা মী হায়বদু ওইদ্রবনি। নুংতিগী পাঙথোক্লিবা অফবা থবকশিংদু, তুম্নমদাইদা অমুক নীংশিংবীয়ু। পুলি শাংনা হিংগনি)

— কর্ণেল ঐচ সরত (রিটাইরদ) —

আর্টিকল অসি পাবিরিবা নংত্রগা পাবিদ্ৰিবা, ঐখোয় পুম্নমক্কী পোল্লফম ওইরিবা ইরমদম কলৈপাক অসিদা শেল হায়বা চে মচেং অসিনা ঝাইদগী মরু ওইবা পোং ওইরে। শেল অসি চহী ১০০/২০০গী মমাঙদদি য়ান্না মরু ওইবা পোংশক ওইরমদে। হিংবদা চঙদবা যাদবা অমসুং খুংতা পায়দবা যাদবদুগী কীভম নংলমদে। শেলগী ভেল্লু অসি হৌজিল্ল হোয়া দরকার ওইরি। থায়নদি বারি সিস্টমদা মীয়ামসি হিংলমই। হৌজিল্লী মতমদদি শেলসিনা মুর হোলখলি, ঈশিং থল্লি, হিংনবগী চান-থল্লবা পোং চে পুম্নমক লৈরি, চংথোক-চৎশিন শেলনা হৌহল্লি। শেল য়াওদনা খুন্মাই অসিদা থবক অমত্তা পাঙথোকপা যাদে। মী অমগী মীংচৎসি শেলনা কদাই ফাওবা রাংনা থল্লি। অদুব মুন্না খছুরবদি মীওইবগী পুলি অসি শেলতনা ওইদে। শেল হায়বসিদি দরকার লৈবদু লৈরগা লেইরে। শেল মপুন-মপুননা শিবদা পোংলেইবা য়াবা নত্তে। থরায় পানবা জীবদগী চে মচেং অসিনা থরায় অনী/অহম পানবগী কীভমদা লৈরে।

য়াওশঙ হায়বা হোলি হায়না খঙনবা কুন্মৈ অসি ঐখোয় পুম্নমক্কী হৌরকফমগা শুম্বা কুন্মৈ শুকনং নত্তে। হৌজিক-হৌজিকসি মফম মরাং খঙদনা হিংলিবা ঐখোয়গী খুন্মাইনি। খুন্মাইসিগী হৌরকফমগী চংন-কাঙলোন পুম্নমকপু ওঙ্কল্পগা চংলমদবদগী খুন্মাই অসি হৌজিক কাং-খোং চাইরগা পুলি লেল্লি। মতোমতা হিংজবা ওমজবা, কানাগীসু মতেং লৌরমদবা ফুৰুপ অসিনা ওঁসিদি মীতোপক্কী মতেং নত্তনা হিংবা ওমদরে। মসিবু অফবনি, চাওখৎলে হায়বগী ময়েক লারবা খুদমলা? মায়কৈ শোয়রবা লদ্বীদা চলিবা ঐখোয় ময়ামনি।

য়াওশঙ কুন্মগী মতমদা ঝাইদগী চাওনা অঙাংশিংগী পুলিগী অঙনবা তাক্ততা শাখীত্ৰবা পুলিগী পাড়া অমা অহলশিংনা তদ্বীরি। অদুদি অঙাংশিংবু শেল নীবগী চংনবী, নাকাথেংগী চংনবীনি হায়দুনা অঙাংশিংবু য়ুম-য়ুদমা চঙদনা শেল নিহল্লি। অসিওশ্বা ফংবিজ্ৰবা নিবগী হৈনবাসি অঙাংশিংনা হৈনহল্লি। মতোমতা হিংজবা ওমজবা অসিওশ্বা চাওখৎবিজ্ৰবা নিবগী থবকসি পাঙথোজো। কদাইদগী, করস্বা রাখলদগী অসুন্না চংনবীনি হায়দুনা অঙাংশিংদা শেলগী মমি তাহল্লিবনো। জীব অমত্তা নীরগা হিংদে। করিগীদমক অঙাংশিংদা নিবগী, ইকায়বা খঙদবগী হৈনবীদু নমদুনা তদ্বীগদৌরিবনো? অতোপ্পা পাম্লে লৈব্রবরা?

নাকাথেং হায়রিবা চংনবাসি করস্বা ইকায়বা খঙদনা, ঈজং লৈনা হিংদবা, লমচং-শাজং চুদমা থবক শুনীদবা রাখল মপুং ফাদবা খরনা হৌদেক্সো ওইরমগনি। হেক পীশক পীক্লিঙদগী অসিওশ্বা চাওখৎতবা চংনবাসি য়াওরতো। পুলিদা কনাওশ্বদগী থক চানবা, পৈশা ময়েক অমা নীরগা লৌবা হৌদেদে। খুদলে ওইনা নুংশি চান্দুনা পীমাবদি করিসু চায়দে। অসুন্না খুদন্তগী খুন্মাইসিগী মীপুম খুদিংনা নাকথেংগী চংনবী অসি মাঙহনখিসি। অঙাংশিংদা শেল পীবগী চংনবী অসিসু অফবা চংনবী নত্তে। য়ারিবমথৈ অঙাংশিংদি শেলদগী লাপ্পা থব্বীয়ু। অঙাংশিংদি শেলগা শম্ববগী মতম নত্তে। মইহে-মশীন, অফবা পুম্নমক তমহনবগী মতমনি।

খুন্মাইসিগী কৈথেলদা শেল নীবা, ইফোং ফোংনা মখুংতা কোল অমা পায়রগা কোয়চং চংপা অমত্তা উদে। অদুগা মীনল্লগা, ফন্তবা পাম্লেশিং শীজিরগা শেল হাংপদি য়ান্না হিংলি। পুত্ৰবা শেলদি অমুক হুয়া ফদরে। অঙকপা, ইকায়বা হায়বদু শুকখৎ খঙদ্রবা খুন্মাই ওইরে। লমদম অসিদা চংনরিবা শেলগী চংনবী অসি হায়নীংঙাই খঙদনা ওঁকনীংঙাই ওইরি।

পীশক পীক্লিঙদগী শেল নীবগী হেব্টি অদু অঙাংশিংদা তদ্বীত্ৰবনিনা খরা চাওব্লকদি শেলগী দিমান্দসি মখল-মখলগী অঙাংশিংনা তৌরি। খুন্মাইসিদা অঙাংশিংদা অফবা-অচুন্না তাক্কী-তদ্বীবা মমা-মপা, অহলশিং য়ান্না মশীং য়ামদে। মচাশিংগী অপাশিং ফংহরবা হোংনবদা ইকায়-ইকি, মীনস্বা-শানস্বা, ঈজং-মিংচৎগী রাফম অমদে চঙদে। অঙাংশিংগী ফন্তবগী হেব্টিটু কৈদেংদুনা লোংলগা, তুমীয়া নমশিল্লগা থমলৈইদবনি। ফন্তবা, মীনস্বা হায়বসি মতম কুইনা লোংতুনা থস্বা য়াবা নত্তে। মমা-মপাগী অরবা খঙদবা মচাদি অফবা মী ওইরোই। নুংশিনীংঙাই ওইবা অঙাংশি য়ান্না তাঙলি।

ঐখোয় তাইবঙ-মীওইবসি ফন্তবগী চংসি নোংম-নোংমগী হেনগৎলক্কি। চহী ফুইনা হিংবদগী পুলিসিদা থেংনরকবিদবা, তাখিদবা, উল্লদবা, খল্লদবা, মথোং মরম চাখিদ্রবা মীওই কয়্যাসু থেংনরি। তুংগদৌবা, তুকৎচবা, হুঙ্গৈইবা, মী ওইবদগী, শা-ঙাদগী হোয়া তমখীরবা রাথোক কয়া তারি। মীয়ান্না ঙাঙন-শোমারিবসি অচুন্না খরদি লৈরবনি। অফবা মীংচং হায়বসিদি শেলনগা লেবা ফংবা নত্তে।

অঙাংশিংদা ময়েক শেংনা পুলিসি করস্বা হিংহৌগদগে হায়বদু অচুন্না-অশেংবা থবক্সা উংলগা



Colonel H. Sarat as a contingent Cdr at R D Parade at IMPHAL in the year 2018

তদ্বীরমগদৌবনি। মমা-মপানা মচাদা মীনস্বা ঙাঙলগা ওইদ-পাদবা থবকশিং পাঙথোক্সা য়েক্সকপা অঙাংদু ফবা রাংকনি। অফবা-ফন্তবা পুম্নমকপু মচানা পামই হায়দুনা মচাদা পীবা হৌনদে। মচাদা নোংম পীৱবদি মমাল্লা নোংমৈনা কাল্পগা হাংপা হায়বসি হৌনশানি। ওঁসি খুন্মাইসিদা শোয়রিবসি মমা মপনি, মচাশিং নত্তে। পোকচবা মচাশিংদি মমা-মপাতনা বারকফম থোকই। পুলি হায়বসি ফগী ফরাং নত্তে। শেঙ্গা ওমলৈইদবা ওইবদি অঙাং য়াওনবা হোংনগদৌবনি। ময়াই কবা চিঞ্জা চার-থল্লগা পোকপা মচাদি কদাইদগী অফবদি ওইরগনি। শেঙ্গা রাগনি।

খুন্মাইসিদি শেলগী থবক থৌরম ঙাক্তনি। শেল য়াওদবা থবক অমত্তা লৈতে। মশীং খঙদনা পাঙথোক্সা ইমুংগী, লৈকায়গী, খুন্মাইসিগী চংন-কাঙলোনদা শেলসি পীথোক পীশিন তৌরি। খুন্মাইসিগী পুলি মহিসি শেলগী মেলনি। মালেমসিগী অতোপ্পা মফম অমত্তা ইলেপ্লনগী মতমদা শেল য়েনবসি চংনদে। কলৈপাক্তদি শেল পীত্ৰিফাওবা ভোট খাদদে। শেলনা যাদবা থবক অমত্তা লৈতে। শেলসি খুন্মাইসিগী লোনি। অচুন্না নংত্রগা অরানবদু শেলনা ওল্লোক ওনশিন তৌবসু য়ারি।

শেলনা শেল লৈবা য়ারিবা লমনি। শেলনা নুংশিবা, মীনুশি ফাওবা লৈহনবা ওল্লি। শেল পীৱবদি নুংশিরে। পীত্ৰিগনা নুংশিদরে। মচিল-মনাও, মমা-মচাদগী শেলনা হোয়া মরু ওইরক্কি। কয়া য়ান্না রাখল খছদবগে হায়ববু- মীহাংপা, হুরানবা, দ্রগা লল্লোনবা, লমচং-শাজং লুদবা ওইবসু, শেল পায়বা মী ওইবদি মীয়ান্না অদুম ইকায়খুন্মে। অফবা মিচৎতগী শেল পায়বনা হোয়া মরু ওইরি। মুন্না খল্লবদা, খুন্মাইসিগী চংনবাসি পুমঙক ওঙ্কি। ওল্লোকপা শংসার অমনি। করস্বা মতমদা খুন্মাইসি তমজনীংঙাই ওইবা লমদম হায়বদু ওইরকনি?

শেল পুথোক পুশিন তৌবসি খুন্মাইসিদা উরি। অতোপ্পা মফম অমত্তা অসুন্না তৌদে। পুত্ৰবা শেলদি ফংলৈইদবা শেলনি। অদুনা বেক অমত্তা লমদমসিগী মীদা লোন পীনীংদে। মরমদি লোন চাং নাইনা পীখৎপগী হৈনবাসি লৈতে। মীওঙদগী শেল পুবিদি য়ান্না হেবা, অদুগা শিংগনি হায়বদি কাউবা কাঙজুনি। কলৈপাক্কী মীওই চানা ৯০দি মীনস্বা ঙাঙই। মসিগী চপ চাবা খুদম-চাংদম মোবাইল ফোননা ময়েক শেংনা উল্লি। হৌজিল্লী মতমদা পীক্লিবা অঙাং ফাওবা মোবাইল ফোন অসি শাম্পোং ওইনা শাম্বরক্কে। নীংঙাই তৌরবদি মোবাইল ফোন পীরগা হরাওরি অঙাংশিংনা।

মোবাইল ফোনদা লমদম অসিগী ঝাইদগী চাওবা ফন্মাইবশিং, ফন্মাইবশিং, অঙাংশিং, অহলশিং ওইদ-পাদবশিং ঙাঙই। অরোনবা থবকশিং পাঙথোক্সি। মোবাইল ফোন অসি সেক্রেট ইলেক্ট্রমেট (অরোনবা খুংলায়নি)। মী অয়াদুগী মরু ওইনা অঙাংশিংগী খুং-ওই (লেক্ট হেদ) অসিদা মতম খুদিংনা মোবাইল ফোন পায়রি। লেক্ট হেদনা মোবাইল অপাকপা পায়বসি ফেসন মোবাইল ফোননা ময়েক শেংনা উল্লি। হৌজিল্লী মতমদা পীক্লিবা অঙাং ফাওবা মোবাইল ফোননা, রেদিও, টি ভি, কেমেরা, ঘড়ী, লাইরিক, টেপ রেকোর্ডার, কেসেট, টোর্চ লাইট, চিঠি (লেট্টার), ইন্ডিটেনস কার্দস, মরুপ মপাং উজাবগী মছং শিল্লি। মোবাইল ফোনদগী খঙনরগা নুপা-নুপীগী পুলি লৈপুন ওইরি। মোবাইল ফোন অহম/মরি পায়রগা পাখঙ নংত্রবা মীয়াই চল্লবা, মন্তুশিং

লৈরবা-লৈরবী কয়্যাসু অরোনবা লমচং-শাজং, চুদমা-লুদবা কয়া চংনবগী পাম্লে ওইরি। মোবাইল ফোননা ঝাইদগী হোয়া মাওহল্লিবসি ঐখোয় মীওইবগী অমুক হুয়া ফংলৈইদবা মতম অসিনি। নুমিং চুপ্পা, অহিং কয়া মোবাইলদা বারী শাবা য়ান্না হিংলি। খুন্মাইসিগী মীনস্বা ঙাঙবা-ঙাঙবী কাঙজুদি মোবাইল ফোন অসি ঈশ্বরনা পীবা ঝাইদগী চান্নাজবা খুদোলনি। মোবাইল ফোনদা মীংকুপকী মীনস্বা ঙাঙবদু পুলিগী ওইনা মীংচং মাঙজবনি হায়বসি কাউনে। মীওইবদি মামা-মামাবা মশেল পুনবনি। মোবাইল ফোনদা ঙাওবগা-ঙাওবগী মরী লৈনবা তাবনি। কারল-তুরলশিংগী পিকচরশিংনা পীক থনবা মোবাইল ফোননি।

অফবা পুম্নমক্কী পছুংফম (লৈইফম) ওইরিবা লমদমনি। ঝাইদগী অফবা, অথু-অকায়গী পাউ পীনবা (মোবাইল হায়বদি কোইচং চংপা য়াবা) মোবাইল ফোন হায়বনি। মোবাইল ফোন হায়বদি মীনস্বা ফোন হায়না খুন্মাইসিদা ওল্লোক্কে। থাজনীংঙাই লৈতে মোবাইল ফোনগী রাসি। শেলসু য়ান্না মাওহল্লি মোবাইল ফোননা। তঙাইফদ্রবা মতমদতা, দরকার লৈরবা মতমদতা মোবাইল ফোন শীজিমবীয়ু।

শেল ময়েক অমা তানদ্রিবা, থোক্সিবা অঙাংশিং-নহাশিংনা মোবাইল ফোন লুপা লাখ অমা য়ৌগদৌবা ফাওবা পায়রি। মমল অদুক য়ান্দ্রু লৈবিরি। মচাশিংগী নীংঙাই চক্লিা মমা মপাশিং ইনবা তাবনি। মোবাইল ফোন অসি অফবা, কায়বা থবক্তা শীজিমবীয়ু। মীনস্বা, চুদমা, পুন্সেলে শেংদ্রবা পুলি হায়বসি নুংঙাইবা পুলি নত্তে। মন্তুগী মীৱোলনা নীংশিংগদৌবা অফবা থবকশিং পাঙথোক্সি। ফন্তবা থবক্কী মতম থল্লৈইসি। মোবাইল ফোননা অরান্না মফমশিংদা ফোওবা পাউচেশিগা পাবগী খুদোংচাবা ফংলিবা অসিসু কায়ত্ৰবা পাম্লে অমনি। অফবা মায়কৈদা মোবাইল ফোন শীজিমবীয়ু।

মীওইবা ঐখোয়দি অমনা অমগী অফবা, অচুন্না থবক্কী মতেং পাংনফম থোকই। পুলি লৌইরমদাইদা পেরলাইসিস ওইরগা হিংবা, মী হাংলগা জেলদা লৈরগা মপুলি লৌইবা, মবাল লৈতবা ঝাইদগী অফবা মীওইব নোংমৈনা কাল্পগা হাংপা ওল্লিবা মীওইশিংসি ঈশ্বরগী রায়েল বিচার শোয়দনা ফংলকখিদবা ঙাক্তনি। কোট্টী জজশিংসি শ্বর্গ (হেভেন) দগী নরক-ওল্লবা মফমসিদা অচুন্না বিচার পীবা লাকপা নত্তে। মখোয়সু পুথিবিজ্ঞান হিংলিবা করপসনগী মতিক মপিশিংনা হায়রকপা রাফমদু তারি। অসুন্না কেসশিংগী জজমেট ইতা তাদরে। য়ান্না মুন্না খঞ্জরবদি ঐখোয় মীওইবগী মপোক অসি য়ান্না নোক্রিবা, করিসু লৈতবা জীবশিংনা পাঙথোক্সা থবক ফাওবা পাঙথোকপা জীব ওইরি। অসুন্না জীব পুম্নমক্তগী ঝাইদগী হোয়া পুকছেলে শেংদ্রবসি ঐখোয় তাইবঙ মীওইবসিনি। ঝাইদগী হোয়া অফবা রাখল খনবা ওল্লু জীব ঐখোয়না শাখী-শাখীত্ৰবা থবকশিং লোয়া লোয়া পাঙথোক্সি। অসি করিগীনো? ব্রেন অদু খোংয়াদা পানবরা?

হিল্লদগী মমি ফাওবা তাইহদ্রবা মীশিংগী মশীং থিবা ওল্লিবরা? হুমাং তানা থবক শুরগা হিংবসি ঐখোয়গী লাইনীং লাইশোল ওইসি। পুকছেলে শেংদ্রবদু, ফিজেলনা শেংহনবা য়াবা নত্তে। রাখল খনসি। লাইরিক পাসি। মতম মাওহনলৈইসি।

ইজরিবা ঐহাকসি সেক্সেল গভর্নমেন্ট অমসুং মণিপূর গভর্নমেন্টগী মেরিট স্কোলরশিপ অনী ফংলগা কুমজা ১৯০২গী মমাঙা লিংখংথিবা Prince of Wales - Royal Indian Military College (হৌজিল্লি Rashtriya Indian Military College), Dehra Dun কুমজা ১৯৬৭-১৯৭২ ফাওবা তদ্বীগী খুদোংচাবদু ফংজরকখি। ঐগী মোট্রোদি পুলিগী ওইনা "Hard Work" হায়বদি পুলি হায়বসি থবকনি হায়বসিনি। হিংলিবা মথৈদি থবক কয়া শুদবা যাদে। থবকসু সেক্সেল গভর্নমেন্ট অমসুং মণিপূর গভর্নমেন্টসু তৌরকখি।

কুমজা ১৯৯৮দগী ২০১৮ ফাওবা আর্মি সার্ভিসতগী Pre-mature Retirement লৌখেল্পগা Rajya Sainik Board, Manipur গী সেক্রেটারীগী থবক তৌরমখি। চহী খুদিগী রিপব্লিক দে সেলেব্রেশন পাঙথোকখিবদুনা ঐহাক্সা কন্টিনজেন্ট কয়্যাদর ওইরগা এক্স-সার্ভিসমেন কন্টিনজেন্ট অদু লিদি তৌখি। চহী ২০নি কন্টিনজেন্ট কয়্যাদর ওইখিবদু। ন্যু দেল্লীদা পাঙথোক্সিবা রিপব্লিক দে পেরেদতা এক্স-সার্ভিসমেন কন্টিনজেন্ট অসি Subedar Major (Honorary Captain) অমনা কয়্যাদ তৌই। ইন্দিয়গী মনুংদা (য়ান্না চাওথোক্সা হায়বা য়াই) কর্ণেলগী রেফ্রনা এক্স-সার্ভিসমেন কন্টিনজেন্ট কয়্যাদ তৌরগা রিপব্লিক দে পেরেদ য়াওথিবা স্টেটটি মণিপূর (কলৈপাক) খজনি। ঐহাক্কী মন্তুংদু অসিওশ্বা ঐতিহাসিক ওইবা থবক্তি কনানসু পাঙথোরকনি থাজদে। কলৈপাক্তা হিংজরিবা অয়ান্সসি পোংজ-চা ওঁজনীংবা, মুকখাইবা, রাজাও ঙাঙবা, ফীজং নানবা, সনগী লৈতেং নগ্না, লমচং শাজং চুদবদগীদু মায়াদা উল্লিবা ঙাক্তনি। পুম্নমকসিগী য়ান্না লাপ্পা, তোলা হিংজরিবা অইবনি। ●

ষ্টেটকী পাউ

মোংবাহনবা লাইফমলেন : উমং লাই ৯গী মনুংদা লৈশেমঙৈদগী শাগোল্লরক্কা অহকপা...

লাম্ফা ১গী মখা... ঙাক্তা থাদুনা উমং ওইনা হেজু থল্ল নত্তে। মোংবাহনবা লাইফমলেন থেখিদোক হেদেক্সে মরু ওইবা উমং অমা ওইনা লৌদনুনা লাক্সিবসি অদুই মৈদিঙু গরিবনিরাজনা হিন্দু লাইনীং-রমাদি লাইমিং লৌরবদগী লৈবাক মীয়ামদসু লাইনীং অসিবু মপুং ফনা লৌহরবগী পাদমদা চঙশিল্লকখিবনি।

মণিপূরগী খরলাংগা (লাইরিক) শিং খোমগৎতুনা কল্লা উদ্রা মমাঙদা মৈনা ওল্লু থাদোকপীখিবগী বারী নীংশিংনরি। রাঙ্গাইগী লাইয়িংথৌ সনামহীগী কোলু য়ৈখাইখি। লাইয়িংথৌ, পাম্লেইবী, লাইব্রা হাবা, লম্বাবী অনীমা, শোৱারেনে, হৌদেদেনপোকপীনিজিবা লাইয়িংথৌ মোংবাহনবা, খরলাংগা, চাকখাবা, নাকবল, মুন্না নিংথৌ, লুৱাং পুলিবা, মাজি অমসুং কোবরেলনিজিবা উমং লাই ৯বু খোমগৎলগা মোংবাহনবা উমংদা ফুজিনিখিবগী বারী লৈরি।

মৈদিঙু গরিবনিরাজনা উমং লাই ৯বু খোমগৎলগা মোংবাহনবা লাইফমলেন ওইরিবা উমংসিদা ফু মদুনা মাওহনখিবগী বারোল চোৱারোল কুন্মদা চল্লদগী মন্তুইয়া অসুন্না থায়, শক ১৬৪৮ (১৭২৬) ইঙা থাদি ইয়াইনা হনএ, উমং লাই ৯মা মোংবাহনবা তিলহল্লৈ হায়না লাক্সি হায়না ইরদ্বী।

মোংবাহনবা লাইফমলেন অসি পুরাণী মমাঙগী মতমদগী হৌনা লৈরক্সা উমং ওইবদা নত্তনা লাইরেল ঙাওই য়ৌইমোংবগী পামেল উয়োক্কোন ওইনা লাকপগী মথক্তা পুরাণীগী তাক্ক অদমা লমদমসিগী অরুবা উমং লাই ৯বু খোমজিল্লগা লৈরোল চনফম ওইখিবা য়ান্না মরু ওইবা মফম অমনি। উমংশিং য়োকখৎতুনা লাকপা লমদম ওইরিবা মফম অসিগী অহকপা লাইফমলেন ওইদুনা মোংবাহনবা লাইফমলেন অসি শাগোল্লদা লাকপনি। অতোপ্পা উমং লাইগী লাইফমলেনশিংসু মণিপূরগী পুরাণীগা শাগোল্লরকপনি। সনামহী লাইকল কৌবা লাইরিজা

মোংবাহনবা উমং অসিবু 'মহাবলি উমং' হায়না নৌনা মীংখোনখিবগী মতাংদা ইরম্বিবা বারোলশিংদগী খঙবা ওল্লিবদি মোংবাহনবা উমং অসি উমং লাই ৯গী মনুং চনবা, নচি থানিংথৌ মোংবাহনবগী তাল্লা উয়োকনি হায়বসু খঙবা ওমহল্লি। লাইনিংথৌ নচি থানিংথৌ মোংবা অসি উমংলেন কৌবা লাইশোন্দা উমং লাই ৯গী মনুংদা অমা ওইরিবা অরুবা লাইশিংগী মনুংদা অমনি। 'ফমলেন' কৌবা লাইরিজা লাইয়িংথৌ মোংবাহনবগী লাইপা-সি রাংইখ লাকপনি হায়না ইরদ্বী। উমংলোন লাইশোন্দা লাইনিংথৌ মোংবাহনববু শৈখাবদা নচি থানিংথৌ মোংবাহনবা লাইলৈ খনবা, মরুদ্বী থেইমোম লাইরেন্সা হাওনুখু হাওনুহন, লাইতোংখু লাইতোংহননা য়েংয়োম খোমহানগা, শিংপাকমাইত্কা, চাদুম চাঙনগা, হোংনেন চাওনেকা, মেৱা মেদোংগা, শাংচু লাল্লংগা কাংহেবী কাকলেন মীওশ্ববু কাংহা খুনবীবু লম্বাবা হায়না শৈখারিবা অসিনা লাইয়িংথৌ মোংবাহনবা অসি অটৈ কনাসু নত্তে। মৈদিঙু খুয়ৌই তোম্পোক অমদি মৈতৌ লৈমা নোংবাল্লোন নোংমৈনু অহোংবী অনীনা পোকপা লাইরেল ঙাওঙে লাইমোংবনি হায়না লেপনা খঙহল্লি। লাইরেল ঙাওঙে য়ৌইমোংবা অমদি

ঐবরা তাইররো, হাওনা মঙফাখা মৈদিঙু লৌইমি থরানখাবগা হুইয়েন লাল্লৈইনবা, নোংয়াই অরুবা, খুনম তারম্বু রাংদে য়াবা খোং ওইহসুবু কাংহা হনবা, মেৱোয় লোয়নিরবিদি খুনবি কপতা ফৈজা কপতরেং চা, লাইজ ইপুকাই, ইমু তোঙ্গা চিংনা যৌনাববু লোয়নিরবা নঙবু তাইগে হায় মনেন মতাইথোক্কে, মতাইমনেন থোক্কে হায়না শৈখারিবা থেংনো। লাইয়িংথৌ নচি থানিংথৌ মোংবাহনবা অসি কনানো হায়না লাইশক তল্লুৱা হোংনবদা শৈখারিবা লাইশোন অসিগী মতুইয়া লেপথোক্কে বা হোংনবদা মতেং চাউনা লিখুনুদী। লাইশোন অসিদা মরুদ্বী থেইমোম লাইরেন্সা হাওনুখু হাওনুহন, লাইতুংখু লাইতুংহননা য়েংয়োম খোমহানগা, শিংপাক মতৌগা চাদুম চাঙনগা, হোংনেন চাওনেকা, মেৱা মেদোংগা, শাংচু লাল্লংগা কাংহেবী কাকলেন মীওশ্ববু কাংহা খুনবীবু লম্বাবা হায়না শৈখারিবা অসিনা লাইয়িংথৌ মোংবাহনবা অসি অটৈ কনাসু নত্তে। মৈদিঙু খুয়ৌই তোম্পোক অমদি মৈতৌ লৈমা নোংবাল্লোন নোংমৈনু অহোংবী অনীনা পোকপা লাইরেল ঙাওঙে লাইমোংবনি হায়না লেপনা খঙহল্লি। লাইরেল ঙাওঙে য়ৌইমোংবা অমদি

মনাও য়ৌইহেতোন তাওখিংমাং অনীদা হাওনুখু হাওনুহন, লাইতোংখু লাইতোংহন অনীবু পীৱকখিবগী বারী লিখুনু, তুংহেলোন কৌবা লাইরিজা ময়েক শেংনা ইদুনা য়াওরি। ঙাওঙে য়ৌইমোংবনা করস্বা চিংঙ লাই ওইখিবনো হায়বগী বারোল 'তুংহেলোন' কৌবা লাইরিজা ইরদ্বনা মচিল মনাও অনীনা ক ৯গী মোংবা য়ুমজাও শারবদা মনাও য়ৌইহেতোন তাওখিংমাংনা ময়ান্না লাইরেল ঙাওঙে য়ৌইরেলববু নিংথৌগী ফন্মালথক্তা ফমদুনা নিংথৌ ওইরো হায়জবদা ওইনীংখিদে। নিংথৌ ওইদনবা হোংনবদা কিক্কা মঙরক শান্নাবসি হায়দুনা শান্না অরোই মঙরক শুৱা লোংপদি মনাও য়ৌইহেতোন তাওখিংমাংনা ময়ান্না লাইরেল কিক্কা ফেংবা ওমখিদে। কোৱো মতাং তেনবনা ময়ান্না খোঙ্গল লীৱদসু ময়ান্নবু ফবা কৌবা লৈবিনে। ঙাওঙে য়ৌইরেলবদি যৌদোকসিগী লাই ওইদুনা মাঙখি। লাইরেল ঙাওঙেইনা লাই ওইখিবা নুমিংতুদগী হৌনা তিল্লপ লাইরুপ খাইবা কৌখি।

উমং হায়রগা খঙনরকখি। মচৌশা ওল্লিঙে মতম মৈদিঙু গরিবনিরাজনী মমাঙত্রজ কল্লগী লমখৈসি হৌজিক থাপ্পাংনা ইকোয়কোয়শিন্দা লৈরিবা লমখৈসিগী নোংপোক-নোংচুপ, খা-রাংদা য়ান্না হোয়া শদেক্সে পাক চাওরদ্বী। খা থংবা মায়কৈ কল্লগী লমখৈসি মোংবাহনবা উমংগী অরাং থংবা উমংগী লমখৈ ফাওনি। মচৌশা ওল্লিঙে মতমদা কল্লা কেনু মোংবা শঙ্গাইরেলগী অকোয়বদা উমং তল্লবু

ইকোয় কোয়শিন্দা লৈরদগী রাফম য়াওরি। মৈদিঙু গরিবনিরাজনা হিন্দু লাইনীং-রমাদি লাইনীংগা লাইমিং লৌদনা চংলুৱদগী মৈতৌ গী অরুবা পুন্না লাইরিকশিং মৈ থাদুনা মাহনখি। অরুবা উমং লাই কয়্যগী খুডম থুগাইদুনা মাওহনবদা নত্তনা কল্লগী অকোয়বদা লৈরিবা অরুবা উমংশিংবুসু মথং মথং থুগাইদুনা মাওহল্লি। মোংবাহনবা উমংবুসু

থুগাইদুনা মাওহনবদা হোংনরকপদা লমদমসিগী অথোইবা মায়চৌশিংনা য়াখিদে। অথোইবা মায়চৌশিংগী মনুংদা লৌৱেংম খোংনাংথাবা, উয়োক তত্ববা অমদি অঙেম গোপি অম্মা নিংথৌগী মনাক্তা লাক্তনা মোংবাহনবা উমংলেনদি থুগাইদুনা মাওহনফদবা লাইফমনি হায়বদগী কন্দুনা থমহৌখি। মসিদগী ওঁসি ফাওবদা লাইফমলেন অসি ওঁসিগী মীৱোলনা উবা ফংলিবনি। মৈদিঙু

গরিবনিরাজনী হাঙক্তা মোংবাহনবগী উমংশিংনা লৈরিবা হুমনা থাকুরগী লাইশঙ অসি কুমজা ১৭২৯গী হিয়াংদৌ ১১নি পানবা য়ুমকৈশা নুমতিগা শাবা লৌইদুনা লেংশিল্লগা লাংপা হৌখিবনি। নুমিং অসিদা মোংবাহনবা উমংলেন অসি মহাবলি উমং হায়না নৌনা মমিং থোনখিবগী বারোল 'সনামহী লাইকল' কৌবা লাইরিজা ময়েক শেংনা ইয়াই হায়নসু মখা তানা ফোঙদোরকখি।

51 ST All Manipur Shumang Leela Festival, 2022-2023 organised by Manipur State Kala Akademi, Imphal (in connection with Golden Jubilee Celebration of MSKA) INAUGURAL FUNCTION: 10 TH FEBRUARY, 2023 at 3:00 P.M. Female Group: 12:30 p.m.			
Date	Name of the Group	Name of the Play	Show
11/02/2023 Saturday	Siva Jatra cum Drama Association The Chanura Jatra Cum Drama Association	Samu Khongyetpa Samu Khongyetpa	1 st Show 2 nd Show
12/02/2023 Sunday	The Kangabi Meici Chanu Artistic cum Drama Assn. The Imphal Theatre	Tamma Women's Art & Cultural Association	1 st Show
13/02/2023 Monday	The Chingmu Thangning Women's Artistic Assn.	Khamnu Namukhumbec Choche Thangwai Pakhanga	2 nd Show 1 st Show 2 nd Show
14/02/2023 Tuesday	The Women for Cultural Centre The Western Cultural Association	Petangnga Phambal	1 st Show 2 nd Show
15/02/2023 Wednesday	Yangam Leirak Nupi Leela Association Malom Tuliha Awang Leikai Nupi Chaokhat Hourang Lup	Likshangnu Saphabi Tengthakhoh	1 st Show 2 nd Show
16/02/2023 Thursday	The New World Artistic Academy Women Dance & Dramatic Union	Inthoklabi Luwang Chanu Pivainu	1 st Show 2 nd Show
17/02/2023 Friday	Malom Panthoibi Artiste Association	Shiroi Lily	1 st Show

Male Group: 2:00 p.m.

Date	Name of the Group	Name of the Play
------	-------------------	------------------